

## राज्यपाल से मिले कुलपति प्रोफेसर योगेन्द्र सिंह

लखनऊ: 30 दिसम्बर, 2016

उत्तर प्रदेश के राज्यपाल श्री राम नाईक से आज राजभवन में बलिया में नवस्थापित जननायक चन्द्रशेखर विश्वविद्यालय के कुलपति प्रो0 योगेन्द्र सिंह ने शिष्टाचारिक भेंट की। भेंट के दौरान राज्यपाल ने कहा कि बलिया में नये विश्वविद्यालय की स्थापना से क्षेत्र में नया शैक्षिक वातावरण बनेगा तथा विकास के नये रास्ते भी खुलेंगे। नये शिक्षा संस्थान के कारण युवाओं को निश्चित रूप से लाभ होगा। कुलपति प्रो0 योगेन्द्र सिंह ने राज्यपाल को आश्वस्त किया कि जननायक चन्द्रशेखर विश्वविद्यालय को स्तरीय एवं गुणवत्तापरक शिक्षा का केन्द्र बनाने का प्रयास करेंगे। राज्यपाल ने कुलपति को अपनी पुस्तक चरैवेति! चरैवेति!! की हिंदी एवं अंग्रेजी प्रति भी भेंट की।

राज्यपाल ने कहा कि यह प्रसन्नता की बात है कि नये विश्वविद्यालय का नामकरण पूर्व प्रधानमंत्री एवं उनके सहयोगी स्व0 चन्द्रशेखर के नाम पर किया गया है। राज्यपाल ने बताया कि स्व0 चन्द्रशेखर 10 नवम्बर, 1990 से 21 जून, 1991 तक प्रधानमंत्री रहे और उस समय वे मुंबई से सांसद थे। अपने पुराने संबंधों को याद करते हुये उन्होंने कहा कि जब स्व0 चन्द्रशेखर जनता पार्टी के अध्यक्ष थे तो वे मुंबई से जनता पार्टी के अध्यक्ष थे। लोकसभा में साथ में काम करने का अवसर मिला है। उन्होंने कहा कि स्व0 चन्द्रशेखर जमीन से जुड़े लोकप्रिय नेता थे।

-----

अंजुम/ललित/राजभवन (497/63)



